

آیاتِ قرآنی کی تعداد؟

محمد عبداللہ شارق

آیاتِ قرآنی کے بارہ میں مشہور ہے کہ ان کی تعداد چھ ہزار چھ سو چھیس (6666) ہے۔ یہ عدد اتنا مشہور ہے کہ ایک ایسا بچہ جو قرآن مجید صحیح طرح پڑھ بھی نہیں سکتا، وہ بھی آپ کو یہ عدد ”ھیک ھیک“ بتا سکتا ہے۔ آئیے جائزہ لیتے ہیں کہ یہ عدد کس حد تک حقیقت پینی ہے:

جہاں علاماء کرام کے مطابق آیاتِ قرآنی کی تعداد چھ ہزار دوسو (6200) سے کچھ اور پر ہے۔ اور پری عدد کی تعمیں میں چودہ سے لے کر چھتیس تک کے سات مختلف اقوال ملتے ہیں۔ [الاتفاق] ہمارے ہاں کے مصاہف میں کل تعداد چھ ہزار دوسو چھتیس (6236) ہے جو کہ آپ خود بھی شمار کر سکتے ہیں۔ اگر ایسے اقوال کو بھی ساتھ شامل کر لیا جائے جنہیں بعد میں پذیرائی نہ مل سکی اور پیر دکار نہ مل سکتے کی وجہ سے وہ معصوم ہو گئے تو پھر سب سے بڑا عدد جو ہمیں نظر آتا ہے وہ چھ ہزار چھ سو (6600) کا ہے جو حضرت ابن عباس رضی اللہ عنہما کی طرف منسوب کیا جاتا ہے۔ [الاتفاق]

پس منظر کے طور پر یاد رہے کہ یہ اختلاف محض آیات کے شمار تک محدود ہے، اس بات پر سب کا اتفاق ہے کہ قرآن کریم بغیر کسی کم وکالت کے ایک ہی ہے جو ”الحمد“ سے شروع ہو کر ”الناس“ پر ختم ہوتا ہے۔ اسے آپ یوں سمجھیں کہ اگر کسی کے نزدیک آیاتِ قرآنی کی تعداد چھ ہزار دوسو چودہ (6214) ہے اور کسی کے نزدیک چھ ہزار دوسو چھتیس (6236) ہے تو اس کا یہ مطلب قطعاً نہیں کہ چھ ہزار دوسو چودہ (6214) والا شرق و غرب میں پڑھے جانے والے قرآن کے بعض حصوں کو قرآن تعلیم کرنے سے انکاری ہے یا پھر چھ ہزار دوسو چھتیس (6236) والا اس کو ناممکن سمجھتا ہے بلکہ سب کے نزدیک بغیر کسی کمی بیشی کے قرآن وہی ہے جسے دنیا بھر کے مسلمان قرآن سمجھتے اور پڑھتے ہیں۔ شمار کا اختلاف محض اس حد تک ہے کہ بعض حضرات نے اپنے پاس موجود لائل کی روشنی میں قرآن کے ایک حصہ کو ایک آیت سمجھا اور بعض نے دو آیات اور بس!

جب ہم چھ ہزار چھ سو چھیس (6666) کے مشہور عام عدد کا ”شجرہ نسب“ معلوم کرنے کی کوشش کرتے ہیں تو جیرت ہوتی ہے کہ ”علوم القرآن“ کی معروف کتب: ”البرهان“ [امام زرکشی] ”الاتفاق“ [امام سیوطی] اور ”مناهل العرفان“ [شیخ عبدالعزیزم النزرقانی] میں اس کا کوئی نام و پتہ درج نہیں ہے، مگر سوال یہ ہے کہ آخر یہ بے نہیا اور غلط عدد کیوں کراتی شہرت اختیار کر گیا کہ جسے دیکھو بیہی بتاتا ہے۔ جب ہم اس کی ٹوہ میں نکلے تو ارد و کی بعض کتابوں میں امام المؤمنین حضرت عاشر رضی اللہ عنہما کی طرف منسوب ایک گم نام سی بے سند روایت ملی جس میں یہ عدد اتنی طرف منسوب کیا گیا تھا اور ساتھ ہی اس کی تفصیل یوں درج تھی: آیات و عدد ایک ہزار، آیات اور ایک ہزار، آیات نہیں ایک ہزار، آیات نہیں ایک ہزار، آیات امثال ایک ہزار، آیات

قصص ایک ہزار آیاتِ حلال دسوچاں، آیاتِ حرام دسوچاں، آیاتِ تسبیح ایک سو منسون التلاوة آیات چھیاٹھ [فضائل حفاظ القرآن الکریم، قاری طاہر حسینی مدفنی مرحوم] تاہم عربی مآخذ میں مجھے کہیں یقین نہیں مل سکا۔

اگر اس روایت کو صحیح تسلیم کر لیا جائے تو یوں محسوس ہوتا ہے کہ حضرت عائشہ رضی اللہ عنہا نے بکثرت ذکر ہونے والی آیات کے تخفین اور تقریبی اعداد کسر کے بغیر ذکر کیے تھے (مثلاً آیاتِ وعدہ ایک ہزار، آیاتِ تسبیح ایک سو وغیرہ) جیسا کہ روزمرہ بول چال میں بھی کر دیا جاتا ہے کہ ”کم و بیش ایک ہزار“ کو سہولت کے لیے صرف ایک ہزار اور ”کم و بیش ایک سو“ کو صرف ایک سو سے تعبیر کر دیا جاتا ہے۔ پھر بعد والوں نے ان اعداد کو جمع کر کے چھ ہزار چھ سو چھیاٹھ (6666) کے دلکش اور ”آر ٹیفیشل نمبر“ کو قرآن مجید کی تمام آیات کا کامل عدد قرار دے دیا جو کہ درست نہیں تھا۔ نیز قابل غور امر یہ ہے کہ اس میں وہ آیات بھی شامل کی گئی ہیں جن کی تلاوت منسون ہو چکی ہے، جیسا کہ درج بالا تفصیل سے ظاہر ہے۔ ایسے میں اس عدد کو موجودہ قرآن، جو اپنی جگہ کامل اور مکمل ہے، کی آیات کا عدد قرار دینا مغالطہ اندازی کے سوا کیا کہلا سکتا ہے؟ اگر چھیاٹھ کا زائد عدد نکال بھی دیا جائے تو تب بھی چھ ہزار چھ سو (6600) کا کامل عدد اگرچہ حضرت ابن عباس کی طرف منسوب کیا گیا ہے، مگر ہمارے ہاں کے چھ ہزار دو سو چھتیس (6236) آیات والے مصاحف سے میل نہیں کھاتا۔ باقی جہاں تک اس روایت کی صحت اور استنادی حیثیت کا تعلق ہے تو یہ بھی ایک مستقل پہلو ہے جو غور اور توجہ کا مقنای خاصی ہے۔

ہمارے ہاں عصری تعلیمی اداروں میں ”اسلامیات“ کے نام پر زیادہ تر زور اسی طرح کی دلچسپ ”قرآنی معلومات“ پر دیا جاتا ہے جبکہ اس میں قلب و نظر کے ترقیہ اور تربیت کا کوئی سامان نہیں ہے۔ پھر حدیہ کہ ابھی معلومات کی صحت کا بھی کوئی خاص اہتمام نہیں کیا جاتا جس کی ایک مثال آپ کے سامنے ہے۔ دوسری طرف دینی مدارس جو دینیات میں تخصص کے ادارے ہیں، اگرچہ ان میں اس طرح کی معلومات سرے سے نہیں پڑھائی جاتیں، مگر ان کے بعض طلباء کو میں نے خود دیکھا کہ وہ اسکو لوں کی نصابی کتب دیکھ کر غلط اور صحیح کا امتیاز کیے بغیر، یہ معلومات اس لیے یاد کر لیتے ہیں کہ کہیں کسی محفل میں سکلی نہ ہو جائے۔ ہمارے تعلیمی نظام کے دونوں دھارے اس طرح کے کئی المیوں میں گردون تک ڈوبے ہوئے ہیں۔ قرآنی آیات کا مذکورہ غلط اور بے بنیاد عدالتناعام ہو چکا ہے کہ علماء بھی بے دھڑک بسر منبر اور اپنی کتابوں میں اس کا ذکر کرتے ہوئے بھجک محسوس نہیں کرتے۔ یہ غلط فہمی بعد میں تناور ہو کر کہیں کسی بڑی پچیدگی کا باعث نہ بن جائے!!!

اگر اس غلط فہمی کا فوری سد باب نہ کیا گیا تو نظر ہے کہ آنے والے وقت میں تحریف قرآن کے قائل مٹھی بھر لوگوں کو پروپیگنڈے کا موقع مل سکتا ہے کہ اگر آیاتِ قرآنی کی تعداد چھ ہزار چھ سو چھیاٹھ (6666) ہے تو موجودہ قرآن میں قریباً چار سو (400) آیات کم کیوں ہیں؟ اگر خدا نخواستہ یہ پروپیگنڈا شروع ہوا تو خلق خدا کے گم راہی کی طرف بڑھنے کے کتنے مواقع پیدا ہو جائیں گے! ہماری نظر میں اس کا حل یہ ہے کہ بلا تفریق مسلم پاکستان کے تمام مقندر دینی مرکاز اور ادارے اپنے اپنے وسائل اور ذرائع کو بروئے کار لاتے ہوئے ایک برینگ نیوز ٹائپ کا اعلامیہ جاری کریں جس میں آیاتِ قرآنی کی صحیح تعداد بیان کی جائے۔ اس سے ان شاء اللہ اس غلط فہمی کی جڑ کٹ جائے گی اور مسلمانوں کی دینی حفاظت کا فریضہ بروقت ادا ہو جائے گا۔